

**नक्षलग्रस्त गडचिरोली व गोंदिया जिल्हयासाठी
विशेष उपाययोजना करणेबाबत
अतिरिक्त कार्यभार व्यवस्थेबाबत.**

महाराष्ट्र शासन
सामान्य प्रशासन विभाग
शासन परिपत्रक : एसआरव्ही-२०१०/प्र.क्र. २९८/१०/१२,
मंत्रालय, मुंबई ४०० ०३२
दिनांक : २२ नोव्हेंबर, २०१०.

- वाचा : १) शासन परिपत्रक, सामान्य प्रशासन विभाग, क्रमांक : एसआरव्ही-२००९/प्र.क्र.२५१/०९/१२, दि.१८.१२.२००९.
२) शासन परिपत्रक, सामान्य प्रशासन विभाग, क्रमांक : एसआरव्ही-२०१०/प्र.क्र.६८/१०/१२, दि.२०.३.२०१०.
३) शासन पत्र, गृह विभाग, क्रमांक: एनएएक्स-१०१०/प्र.क्र.४६०/वि.शा.१ ब, दिनांक २६.१०.२०१०.

शासन परिपत्रक

गडचिरोली तसेच गोंदिया जिल्हयासाठी विशेष उपाययोजना करण्याबाबत मंत्रिमंडळाच्या मान्यतेसाठी गृह विभागाकडून प्रस्ताव सादर करण्यात आला होता. मंत्रिमंडळाच्या दि.२६.१०.२०१० रोजी झालेल्या बैठकीत याबाबत दिलेले निदेश गृह विभागाने संदर्भाधीन पत्रान्वये निदर्शनास आणले आहेत. याअनुषंगाने गडचिरोली, गोंदिया जिल्हयातील रिक्त पदांच्या अतिरिक्त कार्यभार व्यवस्थेसंदर्भात व या जिल्हयात कार्यरत अधिका-यांना देण्यात येणा-या अतिरिक्त कार्यभारासंदर्भात खालीलप्रमाणे निदेश देण्यात येत आहेत :-

महाराष्ट्र नागरी सेवा (वेतन) नियम १९८१ मधील संबंधित नियमांतील तरतुदींच्या व अटींच्या अधीन राहून अन्य पदाचा अतिरिक्त कार्यभार सोपविताना खालीलप्रमाणे निदेशाचे पालन करण्यात यावे.

(१) गडचिरोली / गोंदिया जिल्हयातील (गट अ व गट ब मधील) अधिका-यांना अन्य कोणत्याही जिल्हयातील (गट अ व गट ब मधील) कोणत्याही पदाचा अतिरिक्त कार्यभार सोपविण्यात येऊ नये.

(२) गडचिरोली तसेच गोंदिया जिल्हयातील रिक्त पदे भरण्याबाबत सामान्य प्रशासन विभागाने वेळोवेळी दिलेल्या निदेशानुसार उचित कार्यवाही करावी. सदर रिक्त पदे भरण्यास काही कालावधी अपेक्षित असल्यास अतिरिक्त कार्यभार देऊन काम पार पाडताना या जिल्हयांमधील (गट अ व गट ब मधील) रिक्त पदांचा कार्यभार अन्य जिल्हयातील अधिका-यांकडे न सोपविता सदर अतिरिक्त कार्यभार त्याच (यथास्थिती गडचिरोली / गोंदिया) जिल्हयात कार्यरत अधिका-यांकडे सोपविण्यात यावा.

(३) अतिरिक्त कार्यभार देण्यासाठी सदर जिल्हयात समकक्ष पदावरील अधिकारी कार्यरत नसल्यास, त्या पदास पदोन्नतीसाखळीनुसार लगत दुय्यम पदावरील अधिकारी / कर्मचा-यांकडे अतिरिक्त कार्यभार सोपविण्यात यावा. मात्र याप्रमाणे अतिरिक्त कार्यभार देण्यासाठी अधिकारी / कर्मचारी उपलब्ध नसल्यास त्याच जिल्हयातील अन्य प्रशासकीय विभागाच्या अधिपत्याखालील समान स्वरुपाची कर्तव्ये व जबाबदा-या हाताळणा-या अधिकारी / कर्मचा-यांकडे अतिरिक्त कार्यभार सोपविता येईल. तथापि, याबाबत संबंधित विभाग प्रमुखांशी सल्लामसलत करून कार्यवाही करावी.

(४) सद्यस्थितीत गडचिरोली / गोंदिया जिल्हयात कार्यरत अधिका-यांना अन्य जिल्हयातील रिक्त पदांचा अतिरिक्त कार्यभार सोपविला असल्यास अथवा अन्य जिल्हयात कार्यरत अधिका-यांना गडचिरोली / गोंदिया जिल्हयातील रिक्त पदांचा अतिरिक्त कार्यभार दिला असल्यास तो संपुष्टात आणून वरील अ.क्र.(१), (२) व (३) नुसार तात्काळ कार्यवाही करावी.

सर्व प्रशासकीय विभागांनी वरील निदेशांचे काटेकोरपणे पालन करावे तसेच यानुसार कार्यवाही करण्याचे निदेश त्यांच्या अधिपत्याखालील विभागप्रमुखांना द्यावेत.

महाराष्ट्राचे राज्यपाल यांच्या आदेशानुसार व नावाने.

**के.पी.बक्षी
प्रधान सचिव (सेवा)**

प्रति,

मुख्य सचिव,
सर्व मंत्रालयीन विभागांचे अपर मुख्य सचिव/प्रधान सचिव/सचिव,
मुख्यमंत्र्याचे प्रधान सचिव,
सर्व मंत्रालयीन विभाग,
विभागीय आयुक्त, नागपूर,
जिल्हाधिकारी, गडचिरोली,
जिल्हाधिकारी, गोंदिया,
वित्त विभाग, सेवा-३.